

גליון היכל הקודש

וועבענטליכע גליון ארויסגעגעבן דורך
מוסדות היכל הקודש ברסלב וויליאמסבורג
בגשיאות כ"ק מרן מוהרא"ש שליט"א



זמנים

הדלקת הנרות.....6:45
מוצש"ק.....8:17
סוף זמן ק"ש.....9:29
שיעורים כסדרן
בבלי.....עירובין ח'
ירושלמי.....נזיר מ"ב
תוספתא.....נגעים פרק ב'

שנה 2, גליון 24 (74)

פרשת ויקרא, ה' ניסן, שנת תשע"ג לפ"ק

שיחות מוהרא"ש

~ עם לוינט זיך צו מוותר זיין ~

די מדה פון וותרנות איז גאר א טייערע מדה, וואס איז זייער וויכטיג אין לעבן, ווען א מענטש געוואוינט זיך צו, צו מוותר זיין שטענדיג, שפארט ער זיך איין גאר אסאך צרות און עגמת נפש אין זיין לעבן. און ספעציעל פון מחלוקת, קען מען זיך נאר ארויס דרייען דורך די מדה פון וותרנות, און צום סוף זינט נאר דער וואס האט מוותר געווען.

ווען א מענטש וויל נישט מוותר זיין פאר א צווייטן, ער האלט זיך שטארק ביי זיין'ס, וועט ער זיך נאר פארפלאנטערן מיט מער און מער צרות, פון זיך טענה'נען גייט עס ווייטער ביז עס ווערט א גרויסע מחלוקת, און צום סוף קען אויך זיין אז דו וועסט מוזן בעל פרוח טוהן ווי אזוי יענער האט געוואלט.

אבער איינער וואס האט שכל, און ער זוכט נישט אויפצווייזן פאר יענעם אז ער איז נישט גערעכט, נאר פארקערט, אפילו ער האלט נישט אזוי ווי יענעם, געבט ער אבער יענעם גערעכט, שפארט ער זיך איין אסאך מחלוקת, און אסאך מאל וועט צום סוף יענער אויך נאכגעבן, נאכדעם וואס דו האסט אים געגעבן גערעכט.

די מדה פון וותרנות קען מען ניצן אין יעדע חלק פון לעבן, סיי אינדערהיים מיט א ווייב, ווען דער מאן וויל דוקא אויפווייזן אז נאר ער איז דער בעל הבית, און ער וויל נישט מוותר זיין פאר זיין ווייב, אדער פארקערט, ווען די פרוי וויל נישט מוותר זיין פארן מאן, וועלן זיי ביידע גארנישט אויפטוהן מיט דעם מער ווי מחלוקת און צרות און עגמת נפש,

המשך בדף ב

פרשת השבוע

ניקרא אל משה ונדבר ה' אליו מאהל מועד לאמר, רש"י זאגט אז דער קול איז גענאנגען צו די אויערן פון משה רבינו, נאר ער האט עס געהערט, און אלע אידן האבן עס נישט געהערט.

מוהרא"ש שליט"א איז דאס מסביר לויט ווי דער רבי זאגט (ליקוטי מוהר"ן חלק א' סימן א) אז א איד דארף שטענדיג קוקען אויף די שכל פון יעדע זאך. דאס מיינט, אז ווען א מענטש וועט צולייגן קאפ וועט ער פאמערקן, ווי אלע פאסירונגען וואס פאסירן ארום אים, זענען רמזים פונעם אייבערשטן צו אים, ווייל אזוי ווי דער אייבערשטער פירט דאך די וועלט, מאכט דער אייבערשטער שטענדיג רמזים פארן מענטש, אים מקרב צו זיין צו אים, דער אייבערשטער רופט צום מענטש; "קום צו מיר" "רעד צו מיר" דער אייבערשטער האט ליב יעדן איד אין יעדן מצב, און וויל אים נאר מקרב זיין צו זיך, און אים העלפן.

דאס איז פשט אין פסוק, "ניקרא אל משה", דער אייבערשטער רופט שטענדיג צו יעדן איד, דורך די רמזים וואס ער שיקט אים, און אויב דער מענטש לייגט צו קאפ דערצו, דעמאלט'ס "וידבר ה' אליו", וועט דער אייבערשטער ווייטער רעדן צו אים, און אים מקרב זיין.

(זאת התורה נקרא א)

ניקרא אל משה, דאס ווארט "ניקרא" שטייט מיט א קליינע אלף. מוהרא"ש שליט"א איז דאס מסביר, לויט ווי דער רבי זאגט (ליקוטי מוהר"ן חלק א' סימן ר"ג) אז ווען א מענטש ווייסט אז אלעס פירט דער אייבערשטער, האט ער נישט קיין יסורים, סיי גייסטישע יסורים האט ער זיכער נישט, ווייל ער ווייסט אז אלעס פירט דער אייבערשטער צום גומן, און אפילו פיזישע יסורים וואס דאס מוז מען פילן, איז עס אבער אויך אסאך גרינגער, ווייל למעשה ווייסט ער אז עס קומט אויך פונעם אייבערשטן פאר זיין טובה.

ווידער איינער וואס טראכט נישט פונעם אייבערשטן, ווען עס קומט אויף

המשך בדף ב

פְּרִשְׁת הַשְּׁבוּעַ

אים יסורים, ווערט ער אינגאנצן צופראכן, און האט נישט מיט וואס זיך מחזק צו זיין.

דאס איז פֿשט אין פֿסוק, "ניקר", אן די אלף, מיינט "עם האט זיך געמראפן", ווען א מענטש מיינט אז עס מרעפט זיך זאכן פון זיך אליינס און דעם אייבערשטן, האט ער גרויסע צרות, אבער ווען מען לייגט אריין דעם קליינעם אלף, דאס מיינט דעם "אלופו של עולם" - דעם אייבערשטן, דעמאלט'ס איז עס "ניקרא" - "ער האט גערופן", ער ווייסט אז דער אייבערשטער רופט אים, און ער קומט צוריק צום אייבערשטן.

דערפאר ווען א מענטש זעהט אז עס גייט אויף אים איבער צרות, האט ער נאר איין עצה, צו גיין צום אייבערשטן און זיך אויסרעדן צו אים אויף די אייגענע שפראך, דעמאלט'ס וועט ער ארויס גיין פון אלע צרות.

(זאת התורה נקרא ב)

שיחות מוהרא"ש

דערפאר איז די בעסטע עצה שטענדיג צו מוותר זיין, ווייל נאר אזוי איז מען מצליח.

און אפילו ביי קינדער דארף מען אויך ניצן די מדה פון ותרנות, אודאי דארף מען אסאך בעטן דעם אייבערשטן צו וויסן ווי אזוי עס צו ניצן, ווען דער קינד שפילט מיט פייער אדער טוט אנדערע זאכן וואס זענען נישט גוט פאר אים, דעמאלט'ס קען מען נישט מוותר זיין, אבער מען טאר אויך נישט גיין מיט א שטארקע שטרענגקייט, עס זענען דא ליידער אסאך קינדער וואס פאלן אנוועק צוליב דעם, מען דארף גיין מיט ליבשאפט און ותרנות, אזוי וועט הערשן א געשמאקע אטמאספער אינדערהיים, און די קינדער וועלן ליב האבן דארט צו זיין.

און אזוי אויך מיט שכנים, עס זענען דא מענטשן וואס האבן ממש פיינט די שכנים ביז מען רעדט נישט איינער צום צווייטן, און דאס אלעס איז צוליב שטותים והבלים, צוליב א גארבידזש בעג וואס מען האט אראפגעלייגט אויף די נישט ריכטיגע פלאץ, שלמה המלך זאגט (משלי כ"ז) טוב

שכן קרוב מאח רחוק, א ברודער וואס וואוינט אין יענע עק וועלט, וואס האב איך מיט אים? אבער א שכן מיט וועם מען וואוינט טיר ביי טיר, קען מען האבן פון אים אסאך מער ניצן, און דערפאר לוינט זיך נישט צו קריגן צוליב קליינע נארישקייטן, ענדערש זיי מוותר, און דו וועסט האבן א גוט לעבן. און די זעלבע איז מיט מענטשן אין בית המדרש, אייביג איז גוט ענדערש צו מוותר זיין, ווייל אזוי האט מען א בעסערע לעבן.

און דער אמת איז אז מיט זיך אליינס דארף מען אויך זיין א ותרן, פארנוואס איז א מענטש נישט פרייליך? א איד וואס איז זוכה צו טוהן מצות, ער גייט מיט ציצית, ער האט א מזוזה אויפ'ן טיר, ער לייגט תפלין, ער האט א בארד און פאות, ער עסט נאר כשר'ס, ער היט שבת, ער דאווענט יעדן טאג, ער לערנט יעדן טאג, אזא מענטש וואלט דאך געדארפט זיין זייער פרייליך אז ער איז זוכה צו טוהן דעם רצון ה', פארנוואס זאל ער זיין טרויעריג?

נאר דאס קומט פון דעם וואס א מענטש איז צו שטרענג צו זיך אליינס, ער פארלאנגט פון זיך מער פון וויפיל ער קען און ער דארף טוהן, און דאס מאכט אים טרויעריג, אבער ווען מען וואלט מוותר געווען פאר זיך אליין, מען וואלט נישט געגאנגען מיט זיך מיט אזא שטרענגקייט, וואלט מען געווען זייער פרייליך.

די דריטע מאל רעגט מען זיך

עס איז באקאנט אז דער רבי האט נישט געוואלט אז מען זאל אים באדינען בחנם, אפילו עס זענען געווען גענוג אנשי שלומינו וואס זענען געווען גרייט אים צו באדינען, האט דער רבי געהאט א באצאלטער שמש וואס האט אים באדינט.

איינמאל איז אריינגעקומען א תלמיד צום רבי'ן, און ער האט געזעהן ווי די גאנצע הויז איז פיל מיט רויך, ער איז גלייך געלאפן צום שמש און געשריגן אויף אים "וואס גייט פאר מיט דיר? דער רבי ליידט אויף די לונגען, און די לאזט די גאנצע הויז זיין פיל מיט רויך?!" דער רויך איז געקומען פון עפעס וואס האט צוגעברענט אויפ'ן אויוון, דער תלמיד האט עס גלייך אראפגענומען, און געעפענט די פענסטער'ס אז די שטוב זאל זיך אויסלופטערן.

דערנאך איז דער תלמיד אריינגעגאנגען צום רבי'ן און ער האט געזעהן ווי דער רבי ליגט אויפ'ן בעט רהיגער הייט, אזוי ווי עס וואלט גארנישט געווען, האט ער געפרעגט דעם רבי'ן: "פארנוואס האט דער רבי נישט געזאגט פארן שמש אז ער זאל קער געמען פון די רויך?" האט אים דער רבי געזאגט: "די ערשטע מאל בעהט מען, די צווייטע מאל שרייט מען, און די דריטע מאל רעגט מען זיך, און אזוי ווי איך האב נישט געוואלט אנקומען צו די דריטע מאל, האב איך נישט אנגעהויבן מיט די ערשטע"; די מעשה איז א געוואלדיגער יסוד, עס לוינט זיך אייביג צו מוותר זיין ביי די ערשטע מאל, און מיט דעם זיך איינשפארן אסאך מחלוקת און צער שפעטער.

אבער פארשטייט זיך אז דאס אלעס איז נאר ביי גשמיות'דיג זאכן, אבער ווען עס קומט צו רוחניות, צו אידישקייט, דעמאלט'ס טאר מען נישט מוותר זיין, מען דארף גיין מיט שטארקייט ביזן סוף, ווייל אויב מען הייבט אן מוותר צו זיין, גייט עס ווייטער און ווייטער, אפילו אויב עס קען צוקומען צו מחלוקת, וואס קען מען טוהן? מען טאר נישט מוותר זיין אויף אידישקייט.

(שיחות מוהרא"ש חלק ז' ו' חלק "ב ערך ותרן)

אִשֶּׁר

בְּנַחֵל

דְּעַר הַיִּלְיָעַר רַבִּי זָאָגָט (לִיקוּטֵי מוֹהַר"ן חֶלֶק א' סִמָּן א') אַ אִיד דַּאָרְף זײַך צוגעוואוינען קוקן אויף יעדע זאך נאר אויפן רוחניות פון די זאך, און דאס וועט אים שטענדיג לייכטן, און דאס איז דער וועג פון די צדיקים, אזוי ווי עס שטייט (משלי ד) "וְאֶרְחָה צְדִיקִים פֶּאָר נְגִהָה הוֹלֵךְ וְאֹרֹךְ עַד נְכוֹן הַיּוֹם" דאס די וועג פון די צדיקים זיי לייכט שטענדיג דאס לעכטיגקייט אזוי ווי אינמיטן טאג, דאס הייסט פון יעדע זאך זעהן זיי ארויס געטליכקייט, ווען א איד האלט דערביי דעמאלט קען אים קיין שום זאך נישט צוברעכן, און וויאזוי איז מען זוכה צו דעם? דורך קיום מצוות מעשיות, אז א איד גייט מיט ציצית און לייגט תפילין יעדן טאג, און ער האט א צלם אלקים א בארד מיט פיאות וכו', און ער עסט פֿשר וכו', און היט שבת וכו', די אלע מצוות ווען ער טוט דאס מיט א שמחה, דורכדעם ווערט דער גוף נזכך און שפירט געטליכקייט, און עס ווערט שלום צווישן גוף און די נשמה, און ער איז א צופרידענער מענטש, אָבער איינער וואס ער פריידט זיך נישט מיט די מצוות וכו', עס איז ביי אים אזוי ווי מצוות אנשים מלמודה וכו', איז ער נישט קיין צופרידענער מענטש, שטענדיג דרייט ער זיך ארום מיט קשיות אויפן בורא פל עולמים וכו', און ער איז פארביטערט אויף אנדערע מענטשן וכו',

המשך בדף ד

סְפוּרֵי מַעֲשִׂוֹת

מַעֲשֵׂה ח' מֵרַב וּבֵן יָחִיד

פֿאַרזעצונג פון פֿריער

איז געגאנגען דער בן יחיד און האט דאס דערציילט זיין פֿאטער. פֿאָשֶׁר ער פֿילט נישט קיין טעם אין זיין עבודה (פֿלומר אין דעם וואס ער דינט גאט דהיינו דאווענען און לערנען און אנדערע מצוות) און עס גייט אים אָפּ (עס פֿעלט אים עפעס) און ער ווייסט נישט וואס. בָּכֵן, וויל ער פֿארן צו דעם צדיק (וואס מען האט אים געזאגט פֿנ"ל) האט אים דער פֿאטער געענפֿערט. ווי קומסטו צו אים צו פֿארן דו ביסט זיך מער לִמְדוֹן פֿון אים, און מער מיוחס פֿון אים. עס שטייט דיר נישט אָן (עס פֿאסט נישט פֿאר דיר) צו אים צו פֿארן. גיי אַוועק פֿון דעם וועג. ביז דער פֿאטער האט אים נישט דערלאזט צו פֿארן צום צדיק.

אֶפְרָסִמוֹן

נְהַרִי

האט אים דער פֿאטער געענפֿערט. ווי קומסטו צו אים צו פֿארן דו ביסט זיך מער לִמְדוֹן פֿון אים, און מער מיוחס פֿון אים. עס שטייט דיר נישט אָן (עס פֿאסט נישט פֿאר דיר) צו אים צו פֿארן. גיי אַוועק פֿון דעם וועג. ביז דער פֿאטער האט אים נישט דערלאזט צו פֿארן צום צדיק. דאס איז א גרויסע טעות וואס דער טאטע האט דא געמאכט, אז דער זוהן וויל גיין צו א צדיק וואס קען אים העלפֿן אז ער זאל פֿילן א טעם אין אידישקייט, אין זיין תּוֹרָה וּמִצְוֹת, פֿאַרְוֹאס זאל ער אים צוריק האלטן?

און דאס זעהט מען ליידער אסאך היינטיגע צייטן, פון איין זייט איז א שרעקליכער חורבן, דער סמך-מם שלעפט אַוועק אסאך יונגווארג פונעם אייבערשטן, עס פאלן אַוועק אסאך קינדער פונעם אידישן וועג, און ווען א קינד וויל גיין צו א צדיק וואס ער פֿילט אז ער וועט דארט מצליח זיין, האלט אים דער טאטע אָפּ, בלויז צוליב דעם וויל עס איז נישט פונעם זעלבן קרייז ווי דער טאטע איז אויפגעוואקסן.

פֿאַרְוֹאס זאל זיך דער טאטע נישט פֿרייען אז זיין זוהן איז ערליך און ער וויל זיין וואויל און דינען דעם אייבערשטן? וואס מאכט א חילוק צו וועלכע חסידות ער וויל גיין, אָדער אויב ער וויל גיין צו א ליטווישע ראש ישיבה? די גמרא זאגט (עבודה זרה "ט) לעולם ילמד אדם במקום שלבו חפץ, א מענטש זאל אייביג לערנען ביי א פלאץ ווי ער וויל, ביי א פלאץ ווי ער פֿילט אז דארט וועט ער האבן א תּכִלִּית אין דינען דעם אייבערשטן.

און דערפֿאר ווען א טאטע זעהט אז זיין זוהן ציעט צו גיין אויף א פלאץ, ווי לאנג דער זוהן היט תּוֹרָה וּמִצְוֹת, און ער וויל זיין וואויל, זאל ער אים נישט צוריק האלטן פון אהין גיין.

אָבער לַמַּעֲשֵׂה זעהט מען עלטערן, וואס צוליב אביסל פֿבוד און גאָוה, אז עס פֿאסט נישט צו גיין דארט, האלטן זיי צוריק די קינדער, און דאס איז געווען דער טעות פון דעם טאטע אויף, אז ער האט צוריק געהאלטן זיין זוהן פון גיין צו יענעם צדיק מיט די נאָרִישֶׁע תּירוּץ אז עס פֿאסט נישט.

(פֿאַרזעצונג קומענדיגע וואך א"ה)

(נהרי אפרסמון)

נְחִלִי תוֹרָה

הַלְלוּ שׁוֹחֲקוֹת וְהַלְלוּ עֲצָבוֹת (עירובין ג' ע"ב)

די גרעסערע טפחים הייסן שוֹחֲקוֹת און די קלענערע טפחים הייסן עֲצָבוֹת. פֿאַרְוֹאס מיינט שוֹחֲקוֹת פֿרייער, און עֲצָבוֹת שְׂמָאלֶער?

מוהרא"ש שליט"א איז דאס מסביר ווייל ווען א מענטש איז פֿרייליך און אויפגעלייגט, דעמאלט'ס איז זיין מח מער גרייט און ער נעמט נישט אלעס אזוי שטארק צום הארצן, אָבער ווען א מענטש איז טרויעריג און בעצבות איז זיין מח שְׂמָאל, ער נעמט אלעס זייער שטארק צום הארצן, און יעדע קלייניגקייט רעגט אים אויף.

מִיעוּט וְאִינוּ מִקְפִּיד אִינוּ חוֹצֵץ (עירובין ד' ע"ב)

מיטן רבי'נס הקדמות קען מען זאגן אז די גמרא איז מרמז אז די ריכטיגע וועג איז צו זיין נאר א מיעוט וְאִינוּ מִקְפִּיד. מיעוט: לויט ווי דער רבי זאגט אז "אביסל איז אויף גוט", מען דארף זיך מחי' זיין מיט יעדע קלייניגקייט וואס מען כאפט אריין צו טוהן א גוטע זאך.

ואינו מקפיד: אז מען זאל נישט אזוי מקפיד זיין אויף יעדע זאך.

דעמאלט'ס איז אינו חוֹצֵץ וְטוהר, וועט ער זיין הייליג און ערליך, און נישט זיין אפגעטיילט פונעם אייבערשטן.

ג.פ.

מען קען אריינשיקן חידושים והערות געבויעט על פי דעת רבינו אין אלע מקצועי התורה פאר דעם נייעם אפטיילונג "נחלי תורה", אויף אימעיל: breslevcenter@gmail.com

אדער קען מען לאזן א מעסידזש אויפ'ן קול אמונה טעלעפאן

לײַן #19 212-444-9191

אָשֶׁר בְּנַחֵל

שְׁטֵעַנְדִּיג איז ער טרױעריג און בְּלֹאזט אויף די גאַנצע וועלט וכו', אזוי ווי יעדער אײַנער איז אים שולדיג וכו', דאס איז דער גרעסטער צרה, דערפאר דארף א מענטש זיין מקורב צו אן אַמְתִּין צדיק, וואס דער הייליגער רבי זאָגט (ליקוטי מוהר״ן חלק ב' סימן ט) אז דער אַמְתִּיר צדיק קען אַראַפּבְּלֹאזן פון מענטש דעם מרה שחורה וואס עס פאלט אויף אים ארויף וכו', און געט אַכטונג אויף אים ער זאל זיך נישט צופיל צופייערן, עס זאל נישט זיין ביי אים קיין פן יְהִרְסוּ, נאר ער זאל זיין אַ צופרידענער און געלאַסענער מענטש, עיין שם.
(אשר בנחל באידיש חלק ד' מכתב תע"ז)

~ נייעס אינערהאלב מוסדותינו הק' ~

גרויס פרייד הערשט אין ישיבה צו נאך א חתן

א פרישע חתן אין רעזולטאט פון מסכת תענית

גרויס פרייד הערשט ביי די בחורים אין ישיבה, צו דעם פרישן חתן אין רעזולטאט פון מסכת תענית.

דאס מאל איז עס הבחור החתן יואל לאנדא נ"י בן מו"ה נחמן יודא הי"ו וואס איז א חתן געווארן למזל טוב עב"ג בת מו"ה יודא לייב פישער הי"ו פון קרית יואל.

ווי מיר האבן שוין אסאך מאל געשריבן, האט מוהרא"ש צוגעזאגט פאר די בחורים אז ווער עס וועט ענדיגן פערציג מאל מסכת תענית וועט א חתן ווערן, און זייט דעמאלט'ס זענען שוין צענדליגע בחורים חתנים געווארן אין דעם זכות. חתן דידן האט זוכה געווען צו ענדיגן איבער 150 מאל מסכת תענית, און יעצט איז ער א חתן געווארן למזל טוב.

וואונטשן מיר אים אלע אז ער זאל זוכה זיין אויפצושטעלן א בית נאמן בישראל, עס זאל זיין א בנין עדי עד מיט דורות ישרים ומבורכים, אמן.
שמח תשמח רעים האהובים!

מוהרא"ש שליט"א האט זיך צוריק געקערט פון ארץ ישראל

מיטן איבערשטנס הילף האט זיך מוהרא"ש שליט"א צוריק געקערט פון ארץ ישראל די וואך, נאכן וויילן דארט פאר א וואך צו מחזק זיין די ארטיגע אידן.

די וואך דאנערשטאג איז שוין פארגעקומען די וועכטנליכע ליל שישי שיעור ווי געווענטליך.

בזמן שהצדיק בעיר הוא הודה הוא זיוה הוא הדרה!

סימן טוב ומזל טוב יהא לנו ולכל ישראל

מיר וואונטשן א הארציגע מזל טוב פאר מו"ה מאיר לעבאוויטש הי"ו

צו די געבורט פון אן אייניקל למזל טוב

ר' מאיר איז גאר שטארק איבערגעגעבן פאר אונזערע מוסדות הק', ער ברענגט און טראגט די קינדער יעדן טאג מיט גרויס איבערגעגעבנקייט צו קענען לערנען די הייליגע תורה, זאל דער איבערשטער העלפן אז די גרויסע זכות פון די תינוקות של בית רבן זאל אויף אים מגין זיין אז ער זאל האבן אסאך אידיש נחת פון דעם אייניקל און פון אלע קינדער און אייניקלעך, דורות ישרים ומבורכים, מיט אסאך געלט, און סיעתא דשמיא.

וואונטשט

הנהלת מוסדות היכל הקודש וויליאמסבורג

סימן טוב ומזל טוב

מיר וואונטשן א הארציגע מזל טוב פאר מו"ה בניציון יאקאבאוויטש הי"ו

מלמד במוסדותינו הק'

און פאר מרת יאקאבאוויטש תחי'

טיטשטער אין "בית פיגא"

צו די געבורט פון א אינגל למזל טוב

דער איבערשטער זאל העלפן אז זיי

זאלן זעהן אסאך נחת פון דעם קינד

און פון אלע קינדער, אמן

קול ברסלב

מען קען הערן שיעורים פון כ"ק מוהרא"ש שליט"א אויך קען מען מיטהאלטן יעדע וואך דעם שיעור מיט א לייזו הוק-אפ 212-444-9191

מזל טוב וגדיא יאה

מיר וואונטשן א הארציגע מזל טוב פאר מו"ה יוסף אלי' ג'ברא נ"י צו די שמחת בר מצוה פון זיין זוהן הבחור יצחק דניאל נ"י דער איבערשטער זאל העלפן אז ער זאל זעהן אסאך נחת פון דעם קינד און פון אלע קינדער, אמן

סימן טוב ומזל טוב

מיר וואונטשן א הארציגע מזל טוב פאר החתן יואל לאנדא נ"י מתלמידי ישיבתנו הק' וואס איז א חתן געווארן למזל טוב דער איבערשטער זאל העלפן אז עס זאל זיין א קשר של קימא און א בנין עדי עד דורות ישרים ומבורכים, אמן

סימן טוב ומזל טוב

מיר וואונטשן א הארציגע מזל טוב פאר החתן עזריאל יודא פאפלאנאש נ"י מתלמידי ישיבתנו הק' צו זיין שמחת תנאים למזל טוב דער איבערשטער זאל העלפן אז עס זאל זיין א קשר של קימא און א בנין עדי עד דורות ישרים ומבורכים, אמן

צו באקומען דעם גליון יעדע וואך אויף אימעיל, ווי אויך צו אדוועטייזן אינעם גליון

פארבינט איין צו: Breslevcenter@gmail.com